

“Millətin atası” kitabının Kiyevdə təqdimatı



Ukrayna Milli Aviasiya Universitetinin Beynəlxalq Əlaqələr İnstitutunun Beynəlxalq hüquq kafedrasının professoru, soydaşımız Arif Quliyevin Ümummilli lider Heydər Əliyevin anadan olmasının 100 illiyi ilə bağlı çapdan çıxan “Millətin atası” kitabının təqdimat mərasimi keçirilib.

Kiyevdəki Mikoli Rudenko adına Kitabxanada təşkil olunan mərasimdə Azərbaycanın Ukraynadakı səfirliyinin əməkdaşları, Kiyev Şəhər Mədəniyyət İdarəsinin nümayəndələri, Ukraynanın ictimai-siyasi xadimləri, diaspor fəalları iştirak ediblər.

Tədqiqat əsərində ulu öndər Heydər Əliyevin zəngin irsindən bəhs olunduğunu vurğulayan professor Arif Quliyev Ümummilli liderin çoxşaxəli siyasi fəaliyyətinin daha dərinəndən öyrənilməsinin vacibliyindən, nəşri ərəşəyə gətirmək üçün apardığı araşdırmalardan söz açıb.

Kiyevin Darnitsa rayon mədəniyyət şöbəsinin müdiri Natalya Melniçuk, texnika elmləri doktoru Şöhrəddin Əsgərov, paytaxtın Şevçenko rayon prokuroru Samir Sadıqov, Kiyev Şəhər Mədəniyyət İdarəsinin milli azlıqlar idarəsinin rəisi Kristina Kapitan və digərləri çıxışlarında kitabın ölkəmizin beynəlxalq əlaqələri, Azərbaycan-Ukrayna münasibətlərinin araşdırılması baxımından sanballı mənbə olduğunu vurğulayıblar.

XQ

Xalq qəzeti .- 2023.- 6 oktyabr.- S.5.